

ಶ್ರೀ ಎಸ್. ಆರ್. ಬೊಮ್ಮಾಯಿ (ಕಂದಾಯ ಮಂತ್ರಿಗಳು).—

ಅ) ಸಾಧ್ಯವಾದಷ್ಟು ಮಟ್ಟಿಗೂ ಫಲವತ್ತಾದ ಕೃಷಿ ಜಮೀನನ್ನು ಸ್ವಾಧೀನಪಡಿಸಿಕೊಳ್ಳುವುದನ್ನು ತಡೆಯಲು ಪೂರ್ಣ ಪ್ರಯತ್ನ ಮಾಡಲಾಗುತ್ತೇ. ಗತ್ಯಂತರವಿಲ್ಲದ ಸಂದರ್ಭದಲ್ಲಿ ಅಂತಹ ಜಮೀನನ್ನು ರಾಷ್ಟ್ರೀಯ ಹೆದ್ದಾರಿಗೆ ಭೂಸ್ವಾಧೀನ ಮಾಡಲಾಗುವುದು.

ಆ) ಮೇಲ್ಕಂಡ "ಆ" ಉತ್ತರದಿಂದ ಈ ಪ್ರಶ್ನೆಗೆ ಉತ್ತರ ಉದ್ಭವಿಸುವುದಿಲ್ಲ.

ಸವದತ್ತಿಯನ್ನು ಬರಗಾಲ ಪೀಡಿತ ಪ್ರದೇಶವೆಂದು ಘೋಷಿಸುವುದು.

೧೦೦೦. ಶ್ರೀ ಚಂದ್ರಶೇಖರ್ ಮವಾನಿ (ಪರಸಗಡ).— ಮಾನ್ಯ ಕಂದಾಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ?

೧) ಸವದತ್ತಿ ತಾಲ್ಲೂಕನ್ನು ಬರಗಾಲ ಪೀಡಿತ ಪ್ರದೇಶವೆಂದು ಘೋಷಿಸಲಾಗಿದೆಯೇ? ಹಾಗಿದ್ದಲ್ಲಿ ಆ ಬಗ್ಗೆ ಸರ್ಕಾರದ ನಿಲುವೇನು?

ಶ್ರೀ ಎಸ್. ಆರ್. ಬೊಮ್ಮಾಯಿ (ಕಂದಾಯ ಸಚಿವರು).—

೧) ಯಾವುದೇ ಪ್ರದೇಶವನ್ನು ಬರಗಾಲ ಪೀಡಿತ ಪ್ರದೇಶವೆಂದು ಘೋಷಿಸುವ ಪದ್ಧತಿಗೆ ಅವಕಾಶವಿಲ್ಲ. ಆದರೆ ಅಭಾವ ಪೀಡಿತ ಪ್ರದೇಶಗಳನ್ನು ಗುರ್ತಿಸಿ ಅಲ್ಲಿ ಪರಿಹಾರ ಕಾಮಗಾರಿಗಳನ್ನು ತೆಗೆದುಕೊಳ್ಳಲಾಗುತ್ತಿದೆ, ಅಂತೆಯೇ ಸವದತ್ತಿ ತಾಲ್ಲೂಕನ್ನು ಅಭಾವ ಪೀಡಿತ ಪ್ರದೇಶವೆಂದು ಸರ್ಕಾರವು ಗುರ್ತಿಸಿದೆ ಮತ್ತು ಪರಿಹಾರ ಕಾಮಗಾರಿಗಳನ್ನು ತೆಗೆದುಕೊಳ್ಳಲಾಗಿದೆ.

ಚಿಂಚೋಳಿ ತಾಲ್ಲೂಕಿನಲ್ಲಿ ಸರ್ಕಾರದಿಂದ ಮಂಜೂರಾಗಿರುವ ಕಲ್ಲುಗಣ ಗುತ್ತಿಗೆ ಮತ್ತು ಗಣಿಗುತ್ತಿಗೆಗಳ ಬಗ್ಗೆ.

೧೨೨೨. ಶ್ರೀ ವೀರಯ್ಯ ಸ್ವಾಮಿ (ಚಿಂಚೋಳಿ).— ಮಾನ್ಯ ವಿದ್ಯುತ್‌ಚಕ್ತಿ ಗಣಿ ಹಾಗೂ ಭೂವಿಜ್ಞಾನ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ?

ಅ) ಸರ್ಕಾರದಿಂದ ಗುಲ್ಬರ್ಗ ಜಿಲ್ಲೆಯ ಚಿಂಚೋಳಿ ತಾಲ್ಲೂಕಿನಲ್ಲಿ ಎಷ್ಟು ಕಲ್ಲುಗಣಿ ಗುತ್ತಿಗೆ ಆಗುತ್ತಿತ್ತು ಮತ್ತು ಗಣಿ ಗಳನ್ನು ಮಂಜೂರು ಮಾಡಿದೆ?

೧) ಗುತ್ತಿಗೆ ಮಂಜೂರು ಮಾಡಿರುವ ಒಟ್ಟು ವಿಸ್ತೀರ್ಣ ಎಷ್ಟು?

ಶ್ರೀ ಜಿ. ಎಸ್. ದೇಶಮುಖ (ವಿದ್ಯುತ್‌ಚಕ್ತಿ ಗಣಿ ಹಾಗೂ ಭೂ ವಿಜ್ಞಾನ ಮಂತ್ರಿಗಳು).—

ಅ) ೬೩ ಕಲ್ಲುಗಣಿ ಗುತ್ತಿಗೆಗಳನ್ನು ಮತ್ತು ೦೨ ಗಣಿ ಗುತ್ತಿಗೆಗಳನ್ನು ಮಂಜೂರು ಮಾಡಿದೆ.

ಆ) ಕಲ್ಲುಗಣಿ ಗುತ್ತಿಗೆಗಾಗಿ ೪೧೭ ಎಕರೆ ವಿಸ್ತೀರ್ಣ ಹೊಂದಿರುವ ಪ್ರದೇಶವನ್ನು ನೀಡಿದೆ. ಗಣಿ ಗುತ್ತಿಗೆಗಾಗಿ ೭೨೦ ಎಕರೆ ಪ್ರದೇಶವನ್ನು ಮಂಜೂರು ಮಾಡಿದೆ.

ಚನ್ನರಾಯಪಟ್ಟಣದ ತಾಲ್ಲೂಕು ವ್ಯವಸಾಯೋತ್ಪನ್ನ ಮಾರಾಟ ಸಹಕಾರ ಸಂಘ

೧೩೨೩. ಶ್ರೀ ಎನ್. ಗಂಗಾಧರ (ಶ್ರವಣ ಬೆಳಗೊಳ).— ಮಾನ್ಯ ಸಹಕಾರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ?

ಅ) ಚನ್ನರಾಯಪಟ್ಟಣ ತಾಲ್ಲೂಕು ವ್ಯವಸಾಯೋತ್ಪನ್ನ ಮಾರಾಟ ಸಹಕಾರ ಸಂಘ ನಿಯಮಿತವ ಬಂಡವಾಳವೆಷ್ಟು? ಪೇರಂದಾರರ ಸಂಖ್ಯೆ ಎಷ್ಟು? ಕಳೆದ ಮೂರು ವರ್ಷಗಳಲ್ಲಿ ಇದರ ಲಾಭ-ನಷ್ಟ ಗಳೇನು?

ಆ) ಇದು ನಷ್ಟದಲ್ಲಿ ಸಡೆಯಲು ಕಾರಣಗಳೇನು? ಹಾಗೂ ಅಕ್ಕಿ ಕಾರಣರಾದವರ ಮೇಲೆ ಸರ್ಕಾರದವರು ಕ್ರಮ ತೆಗೆದುಕೊಳ್ಳುವರೇ, ಹಾಗಲ್ಲದಿದ್ದಲ್ಲಿ ಅದಕ್ಕೆ ಕಾರಣಗಳೇನು?

ಇ) ಸಂಘದ ಅಕ್ಕಿ ಗಿರಣಿಯು ಕಳೆದ ಮೂರು ವರ್ಷಗಳ ಲಾಭ ನಷ್ಟಗಳೇನು?